



Jongste nuus oor voorbereidings vir institusionele ouditbesoek

Die Universiteit Stellenbosch ondergaan tans saam met ander hoëronderrysinstellings 'n institusionele oudit wat deur die Raad op Hoër Onderwys (RHO) onderneem word.

'n Institusionele oudit is 'n eksterne gehalteversekeringsmeganisme. Die doel is om die koherensie en doeltreffendheid van 'n instelling se interne gehalteversekeringsstelsel te meet ten opsigte van die instaatstelling van studentesukses en verbetering van die kernfunksies van leer en onderrig, navorsing en gemeenskapsdeelname (sosiale impak).

As deel van die proses het die Raad vroeër vanjaar die selfevalueringsverslag goedgekeur wat saamgestel is om 'n begin te maak aan die Universiteit se institusionele oudit. Ons selfevaluasië dek die tydperk 2018 tot 2021. Die selfevaluasieverslag en meegaande bewysportefeulje is aan die einde van Junie by die RHO ingedien.

Die Viserektor: Leer en Onderrig, prof Deresh Ramjugernath, sê die ewekniebeoordelingspaneel, wat die Universiteit van 31 Oktober tot 4 November vanjaar besoek, lees tans die Universiteit [selfevalueringsverslag](#) en bewysportefeulje.

“Ter voorbereiding van die terreinbesoek, lees die paneel ons [selfevalueringsverslag](#) krities deur om vrae te identifiseer wat hulle aan personeel en studente kan vra,” sê hy.

Inligting oor die institusionele oudit en die komende hibriediese besoek is op die [institusionele oudit-webblad](#) beskikbaar. Die ewekniebeoordelingspaneel sal op die Universiteit se gehaltebestuurstelsel fokus wat volgens die Universiteit se selfevaluasieverslag glad verloop.

“Soos wat tipies met 'n kollektiewe begripvorming- en refleksie-aktiwiteit soos hierdie die geval is, verwelkom ons eksterne perspektiewe op ons gehalte-oordele en ons sien uit na die triangulasie van bevindings en die ewekniebeoordelingspaneel se aanbevelings.”

Die Universiteit het ter voorbereiding vir die terreinbesoek ook reeds 'n paar kort- en langtermyn-verbeteringsareas geïdentifiseer. Dit sluit aksies in soos die verbetering van die studenteterugvoerstelsel en die beter aanwending van inligting van werkgewers, bedryfsbelanghebbendes en onlangse gegradueerdes.

“Soos ons in ons selfevaluasieverslag sê: ‘Die US kan nooit selftevrede wees en dink die Universiteit het sy eindbestemming bereik nie. Uitnemendheid vereis kollektiewe, daaglikse pogings en toewyding in diens van die openbare voordeel tot voordeel van ons studente, personeel, plaaslike gemeenskap, samelewing en die globale gemeenskap. Ons bly toegewyd aan hierdie reis.’”

*Vir die jongste nuus oor die institusionele ouditproses, besoek die [institusionele oudit-webblad](#).